

वैदेशिक रोजगारमा जाने कामदारको स्वास्थ्य परीक्षण गर्ने स्वास्थ्य संस्था सूचीकरण, नविकरण तथा अनुगमन सम्बन्धी कार्यविधि, २०७२

पहिलो संशोधन मिति: २०७३।०९।२०

दोस्रो संशोधन मिति २०७५।१२।१२

वैदेशिक रोजगारमा जाने कामदारको स्वास्थ्य परीक्षण गर्ने स्वास्थ्य संस्थाको सूचीकरण, नविकरण, र अनुगमन तथा निरीक्षण सम्बन्धी कार्यलाई प्रभावकारी, पारदर्शी, नियमित र व्यवस्थित गरी स्वास्थ्य परीक्षणको गुणस्तरमा सुनिश्चितता प्रदान गरी उनीहरूको हकहितको संरक्षण तथा प्रवर्द्धन गर्न वाञ्छनीय भएकाले,

वैदेशिक रोजगार नियमावली, २०६४ को नियम ५२क. ले दिएको अधिकार प्रयोग गरी श्रम, रोजगार तथा सामाजिक सुरक्षा मन्त्रालयले यो कार्यविधि बनाएको छ।

परिच्छेद-१

प्रारम्भिक

१. **संक्षिप्त नाम र प्रारम्भ:** (१) यस कार्यविधिको नाम "वैदेशिक रोजगारीमा जाने कामदारको स्वास्थ्य परीक्षण गर्ने स्वास्थ्य संस्था सूचीकरण, नविकरण तथा अनुगमन सम्बन्धी कार्यविधि, २०७२" रहेको छ।
(२) यो कार्यविधि मन्त्रालयले स्वीकृत गरेको मितिदेखि लागु हुनेछ।
२. **परिभाषा :** विषय वा प्रसंगले अर्को अर्थ नलागेमा यस कार्यविधिमा;
 - (क) "ऐन" भन्नाले वैदेशिक रोजगार ऐन, २०६४ सम्भन्नु पर्छ।
 - (ख) "नियमावली" भन्नाले वैदेशिक रोजगार नियमावली, २०६४ सम्भन्नु पर्छ।
 - (ग) "स्वास्थ्य संस्था" भन्नाले वैदेशिक रोजगारमा जाने कामदारको स्वास्थ्य परीक्षण गर्न मन्त्रालयबाट सूचिकृत स्वास्थ्य संस्था सम्भन्नु पर्छ।
 - (घ) "मन्त्रालय" भन्नाले श्रम, रोजगार तथा सामाजिक सुरक्षा मन्त्रालय सम्भन्नु पर्छ।
 - (ङ) "विशेषज्ञ समिति" भन्नाले नियमावलीको नियम ४६ बमोजिम गठित समिति सम्भन्नु पर्छ।
 - (च) "सचिवालय" भन्नाले नियमावलीको नियम ४६ को उपनियम (६) बमोजिमको विशेषज्ञ समितिको सचिवालय सम्भन्नु पर्छ।
 - (छ) "संस्था" भन्नाले स्वास्थ्य मन्त्रालय वा अन्तर्गतबाट सञ्चालन स्वीकृति प्राप्त स्वास्थ्य संस्था सम्भन्नु पर्छ।

- (ज) "सार्वजनिकीकरण" भन्नाले राष्ट्रिय स्तरको पत्रपत्रिकामा सूचना प्रकाशित गरिनु सम्भन्नु पर्छ । सो शब्दले मन्त्रालय वा विभागको वेबसाइटमा सूचना प्रकाशित गरिनु समेतलाई जनाउनेछ ।

परिच्छेद-२

सूचिकरण र नवीकरणसम्बन्धी व्यवस्था

३. सूचिकरणका लागि निवेदन माग गर्न सक्ने : (१) वैदेशिक रोजगारमा जाने कामदारको स्वास्थ्य परीक्षण गर्न चाहने नेपाल सरकारबाट स्वीकृति प्राप्त संस्थाले मन्त्रालयमा सूचिकृत भै नविकरण भएको हुनपर्नेछ ।

(२) उपदफा (१) बमोजिम सूचिकरण नगरी वैदेशिक रोजगारमा जाने कामदारको स्वास्थ्य परीक्षण गरेको पाइएमा त्यस्तो संस्था, त्यसका संचालक, कर्मचारी र अन्य सम्बन्धित व्यक्ति वा पदाधिकारीलाई प्रचलित कानून बमोजिम कानूनी कारवाहीका लागि सम्बन्धित निकायमा लेखी पठाइनेछ ।

(३) उपदफा (१) बमोजिम सूचिकृत हुनको लागि यो कार्यविधि लागू भएपछि मितिले प्रत्येक दुई वर्षमा दश दिनको समय दिई सार्वजनिक सूचना मार्फत निवेदन माग गर्न सक्नेछ ।

(४) उपदफा (३) बमोजिम निवेदन दिन चाहने संस्थाले निवेदन साथ नोटरी पब्लिकबाट प्रमाणीत भएका देहायका कागजात र विवरण खुलाई सचिवालयमा पेश गर्नु पर्ने छ :

- (क) स्वास्थ्य मन्त्रालय वा अन्तर्गतबाट प्राप्त संचालन स्वीकृती प्रमाणपत्रको प्रतिलिपी,
- (ख) सञ्चालकको नागरिकताको प्रमाणपत्रको प्रतिलिपी,
- (ग) संस्था दर्ता प्रमाणपत्रको प्रतिलिपी,
- (घ) स्थायी लेखा नम्बरको प्रमाणपत्रको प्रतिलिपी,
- (ङ) संस्थाको प्रवन्धपत्र तथा नियमावलीको प्रतिलिपी,
- (च) अघिल्लो आर्थिक वर्षको लेखापरीक्षण प्रतिवेदन प्रतिलिपी,
- (छ) अघिल्लो आर्थिक वर्षको कर चुक्ता प्रमाणपत्रको प्रतिलिपी,
- (ज) संस्थाको नाम, ठेगाना, इमेल, फोन नं. तथा सञ्चालकको नाम, थर सहितको मोबाइल नम्बर खुलेको पत्र,
- (झ) जनशक्तिको विवरण (प्याथोलोजिष्ट, नर्स, रेडियोलोजिष्ट, जनरल मेडिकल डाक्टर समेत अन्य कर्मचारी)
- (ञ) घर भाडामा लिई संस्था सञ्चालन गरिएको भए कम्तिमा दुई वर्षका लागि घर भाडामा लिएको सम्झौता पत्रको प्रतिलिपी,
- (ट) अनुसूचि १ मा उल्लेखित मापदण्ड पुरा गरिएको छ भन्ने संस्थाले स्वयम् घोषणा गरेको पत्र, र

(५) उपदफा(३) बमोजिम निवेदन प्राप्त भएको पन्ध्र दिनभित्र अनुसूचि १ बमोजिमको मापदण्ड पुरा गरे नगरेको सम्बन्धमा आवश्यक जाँचबुझ गरी प्रतिवेदन पेश गर्नका लागि विशेषज्ञ समिति समक्ष पठाइनेछ

(६) विशेषज्ञ समितिले मनासिव माफिकको समयभित्र आवश्यक जाँचबुझ गरी मापदण्ड पुरा गरेका संस्थालाई सूचिकृत गर्नका लागि मन्त्रालय समक्ष सिफारिस गर्नेछ ।

(७) उपदफा (६) बमोजिम सिफारिस प्राप्त भएको पन्ध्र दिन भित्र मन्त्रालयले यस कार्यविधि बमोजिम रीत पुगेका संस्थालाई सूचिकरण शुल्क वापत रु.२५००० (पश्चिस हजार) नेपाल सरकारको राजश्व खातामा जम्मा गरेको भौचर पेश गर्न लगाई सूचीकरण गरी अनुसूचि २ बमोजिमको प्रमाणपत्र प्रदान गर्नेछ ।

(८) सचिवालयले उपदफा (७) बमोजिम सूचिकरण भएका संस्थाको नामावली सहितको विवरण सार्वजनिकीकरण गर्नेछ ।

(९) सचिवालयले यस कार्यविधि बमोजिम सूचिकृत हुन नसकेका संस्थाको सूचिकृत हुन नसकेको कारण सहितको विवरण सार्वजनिकीकरण गर्नेछ ।

(१०) स्वास्थ्य संस्था जुनसुकै मितिमा सूचिकृत भएको भएता पनि सो आर्थिक वर्षको पुष मसान्त सम्मका लागि मात्र सूचिकृत भएको मानिनेछ ।

३क. गन्तव्य मुलुक विशेषका लागि छुट्टै प्रकृया तोकी निवेदनपत्र माग गर्न सकिने : नियमावलीको नियम ४५ख. बमोजिम संस्था छनौट गर्दा नेपाल सरकार र गन्तव्य मुलुकबिच भएको सम्झौतामा उल्लेख भए बमोजिम स्वास्थ्य संस्था छनौट गर्दा मन्त्रालयले छुट्टै प्रकृया तोकी निर्णय गर्न यस कार्यविधिमा भएको व्यवस्थाले बाधा पुऱ्याएको मानिने छैन ।

४. नवीकरण सम्बन्धी व्यवस्था : (१) स्वास्थ्य संस्थाले प्रत्येक आर्थिक वर्षको पौष १ गते देखि पौष मसान्तसम्म नवीकरणको लागि सचिवालयमा निवेदन दिन सक्नेछन् । विशेष कारण परी सो समय भित्र निवेदन दिन नसकेमा सोको कारण खुलाई स्वास्थ्य संस्थाले थप पन्ध्र दिन भित्र नवीकरणको लागि निवेदन दिन सक्नेछ ।

(२) उपदफा (१) बमोजिम निवेदन दिँदा देहाय बमोजिमको कागजात र विवरण पेश गर्नु पर्नेछः,

- (क) सूचिकरण प्रमाणपत्रको प्रतिलिपी,
- (ख) अधिल्लो आर्थिकवर्षको नवीकरण भएको भए सो प्रमाणपत्रको प्रतिलिपि,
- (ग) अधिल्लो आर्थिक वर्षको कर चुक्ता प्रमाणपत्रको प्रतिलिपि,
- (घ) अधिल्लो आर्थिक वर्षको लेखा परिक्षण प्रतिवेदनको प्रतिलिपि,
- (ङ) स्वास्थ्य मन्त्रालय वा अन्तर्गतबाट संस्था सञ्चालन स्वीकृतिको प्रमाणपत्र र नवीकरण भएको प्रमाणपत्रको प्रतिलिपि,
- (च) नाम वा ठेगाना परिवर्तन गरेको भए सम्बन्धित निकायबाट सो को स्वीकृति प्राप्त गरेको पत्रको प्रतिलिपि, र
- (छ) मन्त्रालयले तोके बमोजिमका अन्य विवरण ।

(३) उपदफा (१) बमोजिम नविकरणका लागि निवेदन दिँदा नविकरण दस्तुर वापत रु.५००० (पाँच हजार) र सोही उपदफा बमोजिम थप समय भित्र निवेदन दिँदा नविकरण दस्तुरमा विलम्ब शुल्क वापत रु. २०००० (बीस हजार) समेत थप गरी कूल रु. २५००० (पश्चिस हजार) नेपाल सरकारको राजश्व खातामा जम्मा गरेको भौचर र उपदफा (२) बमोजिमका काजजात समेत संलग्न गर्नु पर्नेछ ।

(४) उपदफा (२) र (३) बमोजिम परेका निवेदन उपर मन्त्रालयले आवश्यक छानविन गरी निवेदन दिएको एक महिना भित्र नवीकरण गरी अनुसूची ३ बमोजिमको प्रमाणपत्र दिनेछ ।

(५) उपदफा (४) बमोजिम नविकरण भएका र छानविनबाट नवीकरण हुन नसकेका स्वास्थ्य संस्थाको नामावली सहितको विवरण सार्वजनिकीकरण गरिने छ ।

(६) उपदफा (५) बमोजिम नविकरण नभएका स्वास्थ्य संस्थाहरुको सूचीकरणलाई विशेषज्ञ समितिको सिफारिशमा मन्त्रालयले खारेज गर्न सक्नेछ ।

(७) सूचिकरण खारेज गर्नु भन्दा अगावै सात दिनको समय दिई सफाईको मौका प्रदान गरिने छ । उक्त सफाई सन्तोषजनक भएमा सूचिकरण खारेज नगरी नवीकरणको लागि सात दिनको समय दिई यस कार्यविधि बमोजिम नवीकरण गरी सम्बन्धित निकाय तथा स्वास्थ्य संस्थालाई जानकारी दिइनेछ ।

५. **नविकरण सम्बन्धि विशेष व्यवस्था :** (१) यो कार्यविधि लागू हुँदाका बखत मन्त्रालयमा सूचीकृत भई नविकरण हुन नसकेका तर सूचिकरण खारेज नभएका स्वास्थ्य संस्थाले यो कार्यविधि लागू भएको पन्ध्र दिनभित्र दफा ४ को उपदफा (२) बमोजिमको कागजात र मन्त्रालयले तोकेको रकम वा सो बराबरको वैक भौचर समेत सम्लग्न राखी मन्त्रालय समक्ष निवेदन दिन सक्नेछ ।

(२) यो उपदफा प्रारम्भ हुन अघि नविकरणका लागि रु. २५००० (पश्चिस हजार) धरौटी राखी निवेदन दिएका स्वास्थ्य संस्थाले आफ्नु संस्थाको सूचिकरण नविकरण गर्न चाहेमा नविकरण शुल्क र विलम्ब शुल्क वापत लाग्ने रकम त्यस्तो संस्थाले मन्त्रालयमा राखेको धरौटीबाट कट्टा गर्ने गरी आफ्नो स्वास्थ्य संस्था नविकरण गराउने चाहेमा सो व्यहोरा खुलाई मन्त्रालय समक्ष निवेदन दिन सक्नेछन् । त्यसरी निवेदन दिने संस्थाले राखेको धरौटीको रकम विलम्ब शुल्क र आ.व. ०७३/०७४ को नविकरण वापत नेपाल सरकारको राजश्व खातामा जम्मा गरी त्यस्तो स्वास्थ्य संस्थाको सूचिकरण नविकरण गरीदिनेछ । त्यसरी धरौटी रकम जम्मा गरेका स्वास्थ्य संस्थाले नविकरण गर्न नचाहेमा वा नगरेमा त्यस्ता संस्थाले जम्मा गरेको रकम मन्त्रालयले प्रचलित कानून बमोजिम फिर्ता गर्नेछ ।

परिच्छेद - ३

अनुगमन तथा निरीक्षण सम्बन्धी व्यवस्था

६. **अनुगमन तथा निरीक्षण:** (१) ऐन, नियमावली र यस कार्यविधि बमोजिम सूचिकृत एवं नविकरण भएका स्वास्थ्य संस्थाको मन्त्रालय वा विशेषज्ञ समितिले जुनसुकै समयमा अनुगमन तथा निरीक्षण गर्न सक्नेछ ।

(२) अनुगमन तथा निरीक्षण गर्दा यस कार्यविधिमा उल्लेखित कागजात र विवरण, विधि र प्रकृया तथा अनुसूची १ को मापदण्ड अनुरूप भए नभएको, वैदेशिक रोजगारमा गएका कामदारको स्वास्थ्य परीक्षण गरेको विवरणको अभिलेख, लेखा सम्बन्धी अभिलेख दुरुस्त भए नभएको तथा सम्लग्न जनशक्ति उपस्थित रहे नरहेको समेत अन्य सम्बन्धित विषयमा अनुगमन तथा निरीक्षण गरिनेछ ।

(३) अनुगमन तथा निरीक्षण गर्न खटी आउने टोलीलाई सम्बन्धित स्वास्थ्य संस्थाले आवश्यक कागजात तथा विवरण उपलब्ध गराउनुका अतिरिक्त अन्य आवश्यक सहयोग गर्नु पर्नेछ ।

(४) अनुगमन तथा निरीक्षण गर्न बाधा व्यवधान गरेमा त्यस्तो कार्यमा संलग्न स्वास्थ्य संस्थालाई अनुगमन तथा निरीक्षण टोलिको प्रतिवेदनका आधार र विशेषज्ञ समितिको सिफारिसमा मन्त्रालयले सूचिकरणबाट हटाउन सक्नेछ ।

(५) अनुगमन तथा निरीक्षण गर्दा उपदफा (२) मा उल्लेखित अवस्था नभए नरहेको पाइएमा विशेषज्ञ समितिको सिफारिसमा त्यस्तो स्वास्थ्य संस्थालाई मन्त्रालयले सूचिकरणबाट हटाउन सक्नेछ ।

(६).....

(७) उपदफा (६) बमोजिम पेश भएको स्पष्टिकरण सन्तोषजनक नभएमा सो स्वास्थ्य संस्थाको सूचिकरण विशेषज्ञ समितिको सिफारिसमा मन्त्रालयले हटाउनेछ ।

(८) अनुगमन तथा निरीक्षण गर्दा उपदफा (२) मा उल्लेखित अवस्थामा तात्त्विक फरक नपर्ने कमी कमजोरी पाइएमा त्यस्तो स्वास्थ्य संस्थालाई वैदेशिक रोजगारमा जाने नेपाली कामदारको स्वास्थ्य परीक्षण गर्न रोक लगाई कमी कमजोरी सुधार गर्न विशेषज्ञ समितिको सिफारिसमा मन्त्रालयले मनासीव समय दिन सक्नेछ र कमजोरी सुधार गरेमा कामकारवाही गर्न फुकुवा गर्न सक्नेछ ।

परिच्छेद - ४

ठाउँसारी, स्वामित्व र नाम परिवर्तन सम्बन्धी व्यवस्था

७. **ठाउँसारीको जानकारी गराई अनुगमन गराउनु पर्ने :** (१) स्वास्थ्य संस्थाले एक ठाउँबाट अर्को ठाउँ

मा ठाउँसारी गर्नु परेमा सम्बन्धित निकायबाट स्वीकृति लिई ठाउँसारी गरेको सात दिनभित्र सचिवालयलाई जानकारी गराई ठाउँसारीको स्वीकृति पत्रसहित अनुगमनका लागि निवेदन दिनु पर्नेछ ।

(२) उपदफा (१) बमोजिम निवेदन प्राप्त भएपछि विशेषज्ञ समितिले ठाउँसारी गरेको स्वास्थ्य संस्थाको अनुसूचि १ बमोजिमको मापदण्ड बमोजिम भए नभएको सम्बन्धमा अनुगमन तथा निरीक्षण गर्नु पर्नेछ ।

८. **स्वामित्व परिवर्तनको जानकारी गराउनु पर्ने :** स्वास्थ्य संस्थाको सञ्चालक र शेयरधनी परिवर्तन गरेमा सात दिनभित्र सो परिवर्तनको विवरण सहितको जानकारी सचिवालयमा दिनु पर्नेछ ।
९. **नाम परिवर्तनको जानकारी गराउनु पर्ने :** (१) स्वास्थ्य संस्थाले आफ्नो नाम परिवर्तन गराएमा नाम परिवर्तन गरेको प्रमाणपत्र सहित सचिवालयमा जानकारी गराउनु पर्नेछ ।
१०. **सूचिकरण खारेज गर्न सक्ने :** दफा ७, ८ र ९ बमोजिम नगरेको पाइएमा मन्त्रालयले त्यस्तो स्वास्थ्य संस्थाको सूचिकरण विशेषज्ञ समितिको सिफारिसमा खारेज गर्न सक्नेछ ।

परिच्छेद -५

विशेषज्ञ समिति सम्बन्धी व्यवस्था

११. **उजुरी उपरको छानबिन :** (१) विशेषज्ञ समितिको बैठक सामान्यतया हप्ताको एकपटक बस्नेछ ।
 - (२) नियमावलीको नियम ४६ख. बमोजिम वैदेशिक रोजगारमा जाँदा र फिर्ता हुँदा लागेको खर्च भराई पाउनको लागि परेको निवेदन माथि छानबिन गर्न सचिवालयले विशेषज्ञ समितिको बैठकमा पेश गर्नेछ ।
 - (३) विशेषज्ञ समितिले आफैं वा विशेषज्ञको उपसमितिबाट आवश्यक छानबिन गरी ऐनको दफा ७२ को उपदफा (२) बमोजिम वैदेशिक रोजगारमा गएको व्यक्तिलाई जानी जानी वा लापरवाहीपूर्वक वा बदनियतसाथ गलत स्वास्थ्य परीक्षण प्रतिवेदन दिएको हो होइन भन्ने सम्बन्धमा निवेदन परेको मितिले दश दिनभित्र निर्णय गर्नेछ ।
 - (४) उपदफा (३) बमोजिम विशेषज्ञ समितिले वैदेशिक रोजगारमा गएको व्यक्तिलाई विदेश जाँदा र फिर्ता हुँदा लागेको खर्च भराई दिने निर्णय गरेमा सो निर्णय भएको मितिले पन्ध्र दिन भित्र सो खर्च सम्बन्धित स्वास्थ्य परीक्षण प्रतिवेदन जारी गर्ने संस्थाबाट भराई दिन लेखी पठाउने छ ।
 - (५) उपदफा (४) बमोजिम लेखी आएकोमा सम्बन्धित स्वास्थ्य संस्थाले सात दिन भित्र उक्त रकम भराई नदिएमा विशेषज्ञ समितिको सिफारिसमा सो संस्थाको सूचिकरण हटाई आवश्यक कानुनी कारवाहीका लागि सम्बन्धित निकायमा लेखि पठाइनेछ ।

परिच्छेद - ६

विविध

१२. **सूचिकरणबाट हटाइने र कानुनी कारवाहीका लागि लेखि पठाउने :** देहायको अवस्थामा स्वास्थ्य संस्थालाई सूचिकरणबाट हटाई त्यसका संचालक, कर्मचारी र अन्य सम्बन्धित व्यक्ति वा पदाधिकारीलाई प्रचलित कानुन बमोजिम कानुनी कारवाहीका लागि सम्बन्धित निकायमा लेखि पठाइनेछ ;
 - (क) वैदेशिक रोजगारमा जाने नेपाली कामदार स्वास्थ्य संस्थामा उपस्थित नभई स्वास्थ्य परीक्षणको प्रतिवेदन बनाएको पाइएमा,

(ख) वैदेशिक रोजगारमा जाने कामदारको तोकिए बमोजिमका सबै विषयमा स्वास्थ्य परीक्षण नगरेको पाइएमा,

(ग) प्रत्येक दिनको स्वास्थ्य परीक्षण प्रतिवेदनको विवरण वैदेशिक रोजगार विभाग र मन्त्रालयको अनलाईन सिस्टममा नपठाएको पाइएमा,

(घ) वैदेशिक रोजगारमा जाने कामदारको स्वास्थ्य परीक्षण प्रतिवेदन र अन्य अभिलेख एकवर्ष सम्म सुरक्षित नराखेको पाइएमा,

(ङ) स्वास्थ्य परीक्षण गरेको चौमासिक प्रतिवेदन सचिवालयमा पेश नगरेको पाइएमा,

स्पष्टीकरण:- खण्ड (ग), (घ) र (ङ) एक महिना पश्चात लागु हुनेछ ।

१३. **स्पष्टीकरणको मौका दिइनु पर्ने :** यस कार्यविधिको ठाउँ ठाउँमा उल्लेख भए अनुसार स्वास्थ्य संस्थालाई सूचिकरणबाट हटाउँदा वा खारेज गर्दा सो गर्नु अघि हटाउनु वा खारेज गर्नु नपर्ने कुनै कारण भए सोको स्पष्टीकरण दिन सम्बन्धित स्वास्थ्य संस्थालाई सात दिन समय दिइनेछ ।
१४. **बैठक र अनुगमन निरीक्षण भत्ता :** विशेषज्ञ समितिको बैठक भत्ता र स्वास्थ्य संस्था अनुगमन निरीक्षण गर्न जाने अनुगमन टोलीको भत्ता नियमानुसार हुनेछ ।
१५. **मापदण्डको संशोधन :** विशेषज्ञ समितिले अनुसूची १ बमोजिमको मापदण्ड आवश्यकतानुसार संशोधन गर्न सक्नेछ ।
१६. **बाधा अडकाउ फुकाउने :** यो कार्यविधि कार्यान्वयनमा द्विविधा वा अस्पष्ट हुन गएमा बाधा अडकाउ फुकाउने अधिकार मन्त्रालयलाई हुनेछ ।
१७. **निर्देशन दिन सक्ने :** स्वास्थ्य संस्थाहरुको अनुगमन तथा निरीक्षण वा यस कार्यविधिका अन्य जुनसुकै विषयमा मन्त्रालयले आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित सबैको कर्तव्य हुनेछ ।
१८. **वचाउ :** (१) यस कार्यविधिमा भएको व्यवस्था ऐन तथा नियमावलीमा बाझिन गएमा ऐन तथा नियमावली बमोजिम हुनेछ । यस कार्यविधिमा भएको व्यवस्थाका सम्बन्धमा यसै बमोजिम हुनेछ ।

(२) मन्त्रालयबाट यस अघि भएका स्वास्थ्य संस्था सूचीकरण, नविकरण र अनुगमन निरीक्षण सम्बन्धी कामकारवाही यसै कार्यविधि अनुरूप भए गरेको मानिनेछ ।

अनुसूची -१


(दफा ३ उपदफा (४) को खण्ड (ट), उपदफा (५) र दफा ६ को उपदफा (२) सँग सम्बन्धित)

देहाय बमोजिमका औजार उपकरण हुनु पर्नेछ :		
क्र.स	मेसिनरी औजारको नाम	परिमाण
1.	Microscope, Binocular	1 Pcs
2.	Fully Automatic/Semi Automatic Elisa Reader, Washer	Set
3.	Biochemistry Analyzer :Automatic/Semi Automatic	Set
4.	Incubator	1 Pcs
5.	Balance	1 Pcs
6.	Centrifuge Machine	1 Pcs
7.	Colorimeter/Spectro/Photo meter	1 Pcs
8.	Hot Air Oven	1 Pcs
9.	Auto calve	1 Pcs
10.	Refrigerator	1 Pcs
11.	Water Bath	1 Pcs
12.	Computer with printer	1 Pcs
13.	Micropipettes (Variable)	1 Pcs
14.	Micropipettes (Fixed)	
15.	Multichannel Micropipettes	
16.	Coulter Counter	
17.	Necessary Accessories/Generator	1 Pcs
परीक्षण गर्ने रसाय र किट्स देहाय बमोजिम हुन पर्नेछ :		
1.	Hb Sag Elisa	
2.	HIV Elisa	
3.	HCV Elisa	
4.	Malaria Kit	
5.	Rapid HbSag Kits	
6.	Rapid HIV Kits	
7.	Pregnancy Test Kits	
8.	Rapid HCV Kits	
9.	Blood Grouping Sera	
10.	Uristix	
11.	Blood Glucose Reagent Kits	
12.	Blood Urea Reagent Kits	
13.	Liver Function Test Reagent Kits	
14.	Opiates and Cannabis if required	
15.	VDRL	
16.	TPHA	
17.	Creatine Kit	
18.	Tongue Depressor BP instrument	

[Handwritten signatures and initials]

	Stethoscope Diagnostic Set including Auroscope Thermometer Height Measurement X-ray view box Measuring Tape Medical Hammer	
19.	Room for collecting blood samples	
20.	Toilet for collecting urine and stool sample	
एक्स-रे मेसिन र आवश्यक सामग्री देहाय बमोजिमको हुनु पर्नेछ :		
क्र.सं.	मेसिनरी औजारको नाम	परिमाण
1.	Cassette, Screen (8×10-13×17)	2 Pcs
2.	Hanger	10 Pcs
3.	Tanks	2 Pcs
4.	Dryer	1 Pcs
5.	Consol	
6.	Lead apron	2 Pcs
7.	Lead glass (Eye & Thyroid)	1/1 Pcs
8.	Lead gloves	1 pair
9.	Dark room safety	
10.	Radiation does monitor	
11.	View box	
12.	Dress change room	1
13.	X-ray Film, Chemicals, equipment, developer, fixer or CR	
14.	X-ray protection, Chemicals Label, Expiry date	
15.	Standard Operating Procedure (SOP)	
16.	Fire/Smoke Detention	
17.	Emergency Exit	
संस्थामा देहाय बमोजिमको जनशक्ति हुनु पर्नेछ :		
क्र.सं.	जनशक्ति	संख्या
1.	MDGP/MBBS Doctors	1
2.	Receptionist/Record Keeper	1
3.	Radiologist	1
4.	Pathology or Medical Technologist (BMLT)	1
5.	Manager/Accountant	1
6.	Computer Assistant	1
7.	Lab Technician	According to necessity
8.	Radiographer	1
9.	Lab Assistant	According to necessity
10.	Helper of Institution	1



अनुसूची - २
(दफा ३ को उपदफा (७) संग सम्बन्धित)

सूचीकरण पत्रको नमूना

मिति :- २०.....

विषय : सूचीकरण गरिएको सम्बन्धमा ।

श्री
..... ।

प्रस्तुत विषयमा त्यस संस्थाले वैदेशिक रोजगारीमा जाने कामदारहरुको स्वास्थ्य परीक्षण गर्न सूचीकरणको लागि आवेदन गरेको सम्बन्धमा कारवाही हुँदा वैदेशिक रोजगारमा जाने कामदारहरुको स्वास्थ्य परीक्षण गर्ने स्वास्थ्य संस्था सूचीकरण, नविकरण तथा अनुगमन सम्बन्धी कार्यविधि, २०७२ को अनुसूची १ बमोजिमको मापदण्डले तोकेको शर्त पुरा गरेकोले वैदेशिक रोजगारमा जाने कामदारहरुको स्वास्थ्य परीक्षण गर्ने प्रयोजनको लागि सूचीकरण गरिएको व्यहोरा मिति २०.....को नेपाल सरकार (सचिवस्तर) को निर्णयानुसार जानकारी गराइन्छ ।



अनुसूची - ३
(दफा ४ को उपदफा (४) संग सम्बन्धित)

नविकरण पत्रको नमूना

मिति :- २०.....

विषय : नविकरण गरिएको सम्बन्धमा ।

श्री
..... ।

प्रस्तुत विषयमा वैदेशिक रोजगारीमा जाने कामदारहरुको स्वास्थ्य परिक्षण गर्ने त्यस स्वास्थ्य संस्थालाई २०..... साल गते देखि २०..... साल सम्मका लागि नविकरण गरिएको छ ।

.....
.....
.....
.....
.....